

اور نئی نسل کو اقبال کا پیغام عمل عطا کرتے ہیں۔ امید ہے کہ علامہ اقبال کا فکر بلند اور ان کا نور بصیرت عام کرنے میں اس کتاب کو کامیابی حاصل ہوگی۔ (محمد ظفر حجازی)

نبویؐ دلائل و امثال، محمد جلیل خان۔ ناشر: اسلامک پبلی کیشنز، منصورہ، ملتان روڈ، لاہور۔

فون: ۰۷۲۴۷۰۷۲۴-۰۳۲-۱۷۳۔ صفحات ۱۷۳۔ قیمت: ۲۰۰ روپے۔

عام طور سے احادیث کی تشریح کی ضرورت نہیں ہوتی، خود ہی واضح ہوتی ہیں۔ ۱۷۳ صفحے کی اس کتاب میں ایک ترتیب سے اہم موضوعات پر ۱۱۰۲ احادیث پیش کی گئی ہیں۔ عربی متن ایک کالم میں، سامنے دوسرے کالم میں ترجمہ، پڑھنے میں، سمجھنے میں آسانی، تشریح بہت مختصر، اکثر نصف صفحے کی۔ صفحے سے زیادہ شاید ہی کوئی ہو۔ احادیث ڈبڑھ ڈبڑھ صفحے کی بھی ہیں۔ سات ابواب میں سے چند: علم نافع، مال کار، حلال و حرام، فہم دین۔ وجہ انتخاب اس کا دلیل یا مثال ہونا ہے۔ محمد جلیل خان نے اس سے پہلے قرآنی دلائل و امثال مرتب کی ہے۔ اب صدیقی دلائل و امثال مرتب کر رہے ہیں، اور فاروقی، عثمانی، علوی تک کے ارادے ہیں۔ اللہ مکمل کروائے۔ افتخار بلخی کی جواہر رسالت یاد آئی۔ (مسلم سجاد)

اے میرے لختِ جگر! (جلد اول)، ابو عثمان ماسز عبدالرؤف۔ ناشر: الرشید پبلی کیشنز، مراد پور p/o قریشی والا، (لودھراں)۔ صفحات: ۲۹۶۔ قیمت: درج نہیں۔

کیا کتاب ہے! اشتہار میں کہا گیا: سیکڑوں کتابوں کی درس گاہ، اور سرورق پر لکھا گیا: 'ہزاروں صفحات کا نچوڑ' ایسا غلط بھی نہیں۔ مرتب ابو عثمان نے زندگی بھر جو کچھ بھی پڑھا اس میں کام کی باتیں نوٹ کرتے رہے۔ اب مرتب کر کے یہ مفید واقعات، معلومات، اقتباسات پیش کر دیے ہیں۔ جلد دوم کچھ نئے عنوانات کے ساتھ زیر طباعت ہے۔

کتاب کا کیونسا اتنا وسیع ہے کہ احاطہ مشکل ہے، جھلکیاں ہی دکھائی جاسکتی ہیں۔ سب سے پہلے کتاب پڑھنے کی دعا ہے، پھر ۰ والدین کی قدر کیجیے ۰ کتاب بہترین ساتھی ہے ۰ کچھ کر لو نوجوانو! اٹھتی جوانیاں ہیں ۰ صحت مشاہیر کی نظر میں ۰ نوصحت مند عادات ۰ ارشادات اکابر ۰ اقوال زریں ۰ آگے بڑھیے، ہر عنوان کے تحت اتنے واقعات، اتنے مؤثر انداز سے کہ لختِ جگر کو عمل کرنا ہی کرنا ہے۔